

حیاتِ انسانی کا مقام

روح اور نیچر کے تسلسل میں

ڈبلیو۔ ہیٹلر (W. HEITLER) پروفیسر ایسا یٹس طبیعیاتِ نظری
(THEORETICAL PHYSICS) یونیورسٹی آف زیورک (ZURICH) سوئٹزرلینڈ

ترجمہ: خود شیل (صوفی)

مٹر ڈبلیو ہیٹلر (W. HEITLER) کے ایک بیش قیمت مضمون کا اردو ترجمہ ہم ان صفحات میں پیش کرتے ہوئے خوش محسوس کرتے ہیں۔ اس مضمون میں کائنات اور حیات اور انسان کے متعلق جو فلسفیانہ سائنسی بحث چھیڑی گئی ہے وہ مادی تصورِ کونیات کی بنیادیں ہلا دینے والی ہے۔ نتیجہً نظر ارتقاء بھی اس کی زد سے نہیں بچتا۔ اندازہ ہوتا ہے کہ سائنس کی وادیوں کو طے کرتی ہوئی انسانی فکر آخر کار میٹر بلیم کی ان دکا دکوں کو توڑ رہی ہے جو انسان اور خدا کے درمیان حائل کر دی گئی ہیں۔ ہو سکتا ہے کہ ہمارے بعض قارئین کو فلسفیانہ مباحث کا ذوق نہ ہو، لیکن ایک بڑی تعداد اس مضمون کو پسند کرے گی اور اس کے زیر اثر سوچنے کی مزید راہیں کھلیں گی۔

ہم اپنے ماں کے مادہ پرستوں اور لادینیت پسندوں کو بھی توجہ دلاتے ہیں کہ انکارِ خدا اور ترکِ مذہب و اخلاق کے جس فیشن کو انہوں نے اپنا رکھا ہے، اب وہ نہیں چل سکتا۔ اور ہم اپنے دانشوروں اور پروفیسروں سے امید رکھتے ہیں کہ وہ اس طرزِ فکر سے سوچیں اور ایسے مباحث سامنے لائیں۔ الحاد و مادیتِ مغرب کے آگے ہوتے نوانے ہیں، اور ان کو نکلنے اور چیلنے پر فخر کرنے کا دور ختم ہو چکا۔

(ن میں)

شاید کسی بھی دور میں انسان اپنی فطرت کے بارے میں اتنا متزدد نہ تھا جتنا آج ہے۔ سائنس کے مستند زعماء تو ہمیں یہ باور کرا چکے ہیں کہ ہم ایک "پچیدہ طبیعی و کیمیاوی نظام" سے عبارت ہیں۔ نیز یہ کہ بنیادی طور پر ہم نکلٹیوٹائیڈز (NUCLEOTIDES) کا ایک سلسلہ ہیں جس کا طول تقریباً دو میٹر ہے۔۔۔۔۔ (یہ ہمارے کروموسومز میں DNA MOLECULES کی کل لمبائی ہے)۔۔۔۔۔ یا یہ کہ ہمارا ظہور عمل ارتقاء کے دوران بعض ایک اتفاقی حادثہ تھا۔۔۔۔۔ یا ایسے ہی بعض اور رائج الوقت پوچھ نظریات۔۔۔۔۔

میری نظر میں تو ہماری اس ابتذالی محاسن کا سبب حقیقت الوجود (ONTOLOGY) کے شعور کا قریب قریب کامل فقدان ہے۔ یعنی "کیف" اور "جوہر" کی سطح پر جو کچھ ہے "اس کے ہونے" کے ادراک کا فقدان۔۔۔۔۔ نیز اس ادراک کا فقدان کہ وجود کے مختلف طبقات ایک دوسرے سے کس انداز میں مختلف و متباین ہیں۔۔۔۔۔ بایں ہر ان امور کے ضمنی میں ایک خاص انداز کا بعیرت کم از کم ارسطو کے زمانے سے چلی بھی آئی ہے۔ تاہم آج صورت حال اس امر کی متقاضی ہے کہ از سر نو غور و تدبیر کے بعد علم جدید کی روشنی میں اسے ایک یکسر مختلف ترتیب کے ساتھ پیش کیا جائے۔ انسان (بیک وقت) کئی عالموں کا کہیں ہے۔ ایک طبیب جسمانی بھی اس وقت تک صحیح معنوں میں اعداد پہنچانے سے قاصر ہوتا ہے جب تک کہ اسے انسان کی تمام "حدود وجود" کا شعور حاصل نہ ہو۔۔۔۔۔ یہ ایک حقیقت ہے!۔۔۔۔۔ حالانکہ طبی معالجے کو۔۔۔۔۔ (ہمارے علم کی انتہائی قلت کے باعث)۔۔۔۔۔ ان عالموں میں سے صرف ایک ہی عالم یعنی عالم مادی پر اپنی تمام تر توجہ مرکوز کرنا ہوتی ہے۔

انسان ایک اعتبار سے نتیجہ فطرت (A CREATURE OF NATURE) "بھی" ہے۔ لہذا انسان کو سمجھنے کے لیے اشیائے فطرت سے آغاز کرنا بھی ناگزیر ہے۔ بلکہ بنظر غائر دیکھے تو ہمیں علم ریاضی سے آغاز کرنا ہوگا جو۔۔۔۔۔ (ہر چند کہ "اشیائے فطرت" میں شامل نہیں)۔۔۔۔۔ علم طبیعیات سے کچھ اس طرح لازم و ملزوم ہے کہ دونوں کا جائزہ ہمیں ایک ساتھ ہی لینا ہوگا۔ علم ریاضی کا وجود عالم روح میں ہوتا ہے۔ "نقطہ" ہو یا "دائرہ" یا "عدو غیر ناطق" (IRRATIONAL NUMBER) ان میں سے کوئی بھی مادی طور پر موجود نہیں۔ سوال

یہ ہے کہ کیا ان کا وجود صرف "ہمارے" ذہن اور رُوح میں ہوتا ہے؟..... کیا اس بات کا امکان ہے کہ یہ انسانی اختراعات ہوں؟ — یا اُن کا کوئی خارجی و حقیقی وجود بھی ہے؟ — ایسا وجود جسے کسی ماورائی عالم کا وجود کہا جاسکے۔ یعنی ایک روحانی عالم جو بنیادی طور پر انسان سے الگ اور آزاد ہے؟ — اس سوال نے صدیوں سے مسلسل علمائے ریاضی کو محو غور رکھا ہے۔ چنانچہ افلاطون کا خیال متضاد کہ ریاضیاتی تصورات دراصل "اعیان" یا "امثال" (IDEAS) ہیں۔ یعنی مجرد بنیادی ہیولے (SPIRITUAL PROTOTYPES) جو ایک ماورائی دنیا سے وابستہ ہیں اور مادی صورت میں اپنا ایک نہایت ہی ناقص سا اظہار کر سکتے ہیں۔ — (مثلاً دائرے کی شکل تو محض پنسل کے سرے کے ذرات کا ایک سلسلہ ہے) — ان خالص تجزیات (PURE ABSTRACTIONS) کا انسانی تصور بنیادی ہیولے کے اوراک پر یعنی ماورائی دنیا کی ایک جھلک دیکھ لینے پر منحصر ہے۔ — جسے عرف عام میں "اہام" یا "وجدان" کے نام سے یاد کیا جاتا ہے) — اکثر سربراہانِ آئینہ ریاضی دان، اسی افلاطونی نظریے کے قائل تھے اور آج بھی ہیں۔

دونوں نقطہ نظر کے مابین حقیقی فیصلہ علم طبیعیات کے حوالے سے ممکن ہے۔ — طبیعیاتی اصول بے جان مادے کے طریقِ عمل (BEHAVIOUR) کی وضاحت کرنے میں۔ یہ اصول بلا استثناء کئی ریاضیاتی اصطلاحات سے منضبط کیے جاتے ہیں۔ مادہ ان اصولوں کی مشابہت کرتا ہے۔ — (لیکن متعدد رکاوٹوں کے باعث یہ متابعت ہمیشہ نامکمل انداز میں ہوتی ہے) — صاف ظاہر ہے کہ علمِ ریاضی، جس کا ظہور ان اصولوں کی صورت میں ہوتا ہے، بھی مادے پر اثر انداز ہوتا ہے مگر طبیعیاتی اصول ہماری اختراع نہیں ہیں۔ یہ "فطرت" کے قوانین ہیں۔ بنا بریں، علمِ ریاضی بھی انسانی اختراع نہیں ہے۔ اس کا ایک حقیقی وجود ہے۔ — یعنی ایک ماورائی عالم میں وجود۔ — کیونکہ فی نفسہ یہ علم مادی نہیں ہے۔

افلاطونی نظریے کے مطابق خود اصول طبیعیات بھی بنیادی ہیولے (PROTOTYPES) تصور کیے جائیں گے۔ کیونکہ وہ خود بھی ایک "شیء مجرد" ہیں۔ لیکن یہاں افلاطونی نظریے سے ایک اصولی بعد پایا جاتا ہے۔ یہ بنیادی ہیولے محض ایک "افلاطونی جنت خیال" ہی میں وجود

نہیں رکھتے۔ جنہیں خالص "امثال" یا "اعیان" کہا جائے کہ جو "مادہ الودگی" سے یکسر مبرا ہوں۔ اس کے برعکس یہ اصول مادے پر اثر انداز ہوتے ہیں۔ اگرچہ مادہ ان کی متابعت میں افراط و تفریط کا شکار ہو جاتا ہے۔

اصول طبیعیات بے جان مادے کے طریق عمل کو سختی سے اپنا پابند رکھتے ہیں۔ وقت کے کسی بھی لمحہ مخصوص میں، مخصوص حقائق نیز خارجہ مؤثرات مل کر آنے والے احوال کا رُخ متعین کرتے ہیں۔

(۲)

اب ہم فطرت کے جاندار (ANIMATE) مظاہر کی طرف آتے ہیں۔ اور آغاز نباتی زندگی سے کرتے ہیں۔ ہم صرف ترقی یافتہ اجسام پر توجہ دیں گے مثلاً گل مروارید (DAISIES) یا صنوبر کے درخت۔ (اسی طرح آئندہ بحث میں کتے یا بندر کے بارے میں ذکر کریں گے)۔ وائرس اور بکٹیریا پر سادہ ابتدائی اجسام (PRIMITIVE ORGANISMS) کے بارے میں نسبتاً زیادہ ترقی یافتہ و پیچیدہ اجسام کے حوالے سے نتائج اخذ کیے جائیں گے۔ لیکن اس کے برعکس ممکن نہیں۔ چنانچہ وائرس کے مشاہدے سے صنوبر کے بارے میں اگلی حاصل نہیں کی جاسکتی۔

یہاں ہمارے سامنے یکسر مختلف قوانین و تصورات ہیں۔ کلیدی الفاظ ہی مثلاً ہیئت (FORM) نظام ساخت (STRUCTURAL PLAN)، پابندی جہت (DIRECTEDNESS) اور کلیت (WHOLENESS) اپنے وجود اور طریق عمل میں بے جان مادے سے بعض بنیادی اختلافات کی نشاندہی کرتے ہیں۔ یہ تصورات، علم طبیعیات کے لیے بالکل انجانے ہیں۔ پودا ایک بارور تخمی خلیے (FERTILIZED GERM CELL) سے نشوونما پاتا ہے۔ اس میں وہ پیچیدہ کیمیادی و طبیعی عمل شامل ہے جو پہلے تو خلیے کی تقسیم اور پھر پودے کی "ہیئت" کے تدریجی ارتقاء، نیز اپنے اپنے مخصوص مقامی عمل کے اعتبار سے الگ الگ خلیوں کی تفریق و تمیز کا کام انجام دیتا ہے۔ ایک برگ خلیے (LEAF CELL) کا عمل ایک جذری خلیے (ROOT CELL) سے جداگانہ ہے۔ یوں کہہ لیجیے کہ سب عمل ایک خاص ہدف کی طرف بڑھ رہے ہوتے ہیں۔ اور یہ ہدف اس شے کی تکمیل ہے جسے ہم "پودے کا

کا نظام ساخت "کہتے ہیں۔ ناویدہ و منفی طور پر یہ سارا نظام پہلے ہی سے تخمیں خلیتے ہیں مضمحل ہوتا ہوتا ہے اور اس مخصوص پودے کی نسل کی تمام تر خصوصیات اپنے اندر رکھتا ہے۔ نظامِ ساخت اس امر کا تعین کرتا ہے کہ پودے کی نشوونما کا انداز اور بالآخر اس کی شکل و شباہت کیسی ہوگی اور ہر حصے کا مخصوص عمل کیا ہوگا۔ پتوں کا کام تنفس ہوگا، جڑیں پانی جذب کرنے کا کام کرنے اور پھولوں کے زردارے حصے (STAMENS) مادہ حصے (PISTIL) کو بارور کرنے کا کام سرانجام دیں گے۔ وغیرہ وغیرہ.....

ایک نامیاتی جسم واضح طور پر ایک الگ اور منفرد کائی ہوتا ہے۔ اگرچہ گرد و پیش سے تاثری و تاثری سطح پر اس کا گہرا ربط ہوتا ہے۔ بے جان مادہ بنیادی طور پر محض ایک انبار یا ڈھیر (MASS) ہوتا ہے۔ ایک بالٹی پانی سے لبالب بھری ہوئی ہو یا نصف، یہ فرق محض کمیت کا فرق ہے۔ لیکن گلی مروارید کا وجود صرف "انبار مروارید" یعنی الگ الگ پھولوں کی تعداد سے عبارت نہیں جن کو شمار کیا جاسکتا ہو۔ گلیت، پودے کے تمام تہ اجزاء کی متقاضی ہے۔ اگر ہم جڑیں کاٹ ڈالیں تو نئی جڑیں نکل آئیں گی۔ (وہی کلیت کی بجالی کا عمل، جو مثلاً قلموں (CUTTINGS) کی صورت میں بدوٹے کا آتا ہے) ورنہ پودا مر جائے گا۔ پودے کے اندر جاری رہنے والے مختلف عمل، کلیت کی تشکیل نیز پودے کے موصلہ حیات میں اس کی تغیر پذیر یوں میں مدد ہوتے ہیں۔ مختلف کیمیاوی و طبیعی عمل بھی اسی جہت کے پابند کر دیے جاتے ہیں۔

ظاہر ہے کہ مرکز میں کہیں حکمران کی سی حیثیت رکھنے والی کوئی شے موجود ہے جو ان سب اعمال کو نظامِ ساخت کے مطابق چلاتی ہے۔ ہم اس شے کو "وجودِ باطنی" (INNER BEING) کا نام دیتے ہیں۔ یہ ان حیاتیاتی قوانین پر مشتمل ہے کہ تمام عمل جن کے منبع ہوتے ہیں۔ اسے کئی اور ناموں سے بھی یاد کیا جاتا ہے۔

جو سائنسدان اس قسم کے وجودِ باطنی کا حوالہ دیتے ہیں۔ اس اعتبار سے مطعون کیے جاتے ہیں کہ وہ ایک غیر سائنسی اور متصوفانہ شے کو درمیان لا رہے ہیں۔ تاہم وجودِ باطنی اپنے نظامِ ساخت کے ساتھ کم و بیش اسی قدر متصوفانہ قرار دیا جاسکتا ہے جس قدر مثال کے طور پر

موجود ہیں لیکن ان کی تفصیل میں جانا یہاں مناسب نہیں۔

اعتبار مرانب کا اصول خود ایک جسم نامی میں داخل طور پر بھی کار فرما ہے۔ مختلف اعضاء
 (مثلاً پتہ اجڑا، غنچہ و گل) ————— اپنی اپنی جگہ مستقل اکائیوں کی صورت میں منظم
 ہیں۔ اگرچہ وہ سب "مجموعی پودے" کے تابع ہیں۔ اسی طرح خلیتہ اپنی جگہ اعضاء کا تابع
 ہے۔ ————— (اگرچہ اس نظام میں وہ خود ایک مستقل اکائی بھی ہے) ————— اور
 اچھڑا اس کے بھی کچھ ذیلی اجزا ہیں۔

(۳)

آئیے اب حیوانات کا جائزہ لیں۔ یہاں پھر ایک بار ہمیں ایک یکسر نئی صورتِ حال کا سامنا
 ہے۔ جذباتی تجربات، رنگ اور بو کے محسوسات، رنج اور راحت جیسے احساسات۔ پھر
 یہاں ایک سر کی نظام بھی موجود ہے..... ہاتھ پاؤں جوڑے وغیرہ کی جنبش۔ اور ان دونوں
 خصوصیات کی اساس نظام اعصاب پر ہے۔

پہلے یہ خیال کیا جاتا تھا کہ حسّی ادراک کا عمل یوں واقع ہوتا ہے۔

کوئی خارجی مادی محرک مثلاً کوئی شعاع نور، آکٹھ میں داخل ہوتا ہے اور پردہ چشم تک پہنچتا
 ہے۔ بعد ازاں بصری اعصاب اس محرک کو ایک برقی رو یا ایک مقلوب کیمیاوی
 (CHEMICAL TRANSFORMATION) کی صورت میں دماغ کے بعض
 مخصوص خلیتوں تک منتقل کرتے ہیں۔ جہاں جا کر اس محرک کا ادراک، شعوری سطح پر روشنی کے
 احساس کے طور پر کیا جاتا ہے۔ تاہم یہ امر آج تک ایک راز سر بستہ چلا آتا ہے کہ ایک مادی یا
 کیمیائی محرک ایک لرزش احساس کی صورت کیوں مکر اختیار کر لیتا ہے۔

حواس کی فعلیاتی کیفیات پر گذشتہ چند دہائیوں میں جو کچھ تحقیق ہوئی ہے۔ اس سے
 ایک بالکل ہی نئی صورتِ حال سامنے آتی ہے۔ خارجی محرک سب سے پہلے ذاتی میلانات کے
 عمل تقصیر و تجلیل (DAMPING & AMPLIFICATION) سے گزر کر نظام اعصاب
 میں یکسر منقلب ہو جاتا ہے۔ یہ عمل "باطن" میں بروئے کار آتا ہے..... یعنی کسی
 شے کے شعور میں منتقل ہونے سے قبل ایک ماورائی چہمت سے..... (جو

نہ تو مادی ہے اور نہ فعلیاتی۔

جو مادی محرک ہمارے سامنے ہوتا ہے وہ تو ہمیں سرے سے نظر ہی نہیں آتا۔ وہ تو محض ایک رنگدار سطحوں کی بچی کاری ہے۔ ہم تو جو کچھ دیکھتے ہیں وہ ایک درخت، ایک میز یا ایک گلدان ہو سکتا ہے۔ یعنی بالفاظ دیگر "اشکال" صرف "بامعنی" اشکال یا پیکر ہی شعور کی سطح پر ابھرتے ہیں۔ مگر یہ پیکر ہمارے سامنے اسی وقت جلوہ گر ہوتے ہیں۔ جب خارجی (محرکات ایک قلب ماہیت سے گذر چکے ہوتے ہیں۔

یہی بات آنکھ کی اس قابلیت سے خارج ہوتی ہے کہ وہ ان پیکروں کو دیکھ سکتی ہے جو واضح و متمیز (SHARPLY DEFINED) ہوں۔ آنکھ پیکروں کو فوکس (FOCUS) میں لانے کے لیے گنجائش پیدا کرتی ہے۔ مگر ایسا کیوں ہے؟ آنکھ کو آخر یہ بات کیسے معلوم ہے کہ "فوکس میں ہونا" کسے کہتے ہیں؟ آنکھ کو کس نے بتایا کہ ایک واضح و متمیز پیکر اس کے حسب حال ہے؟ بالیقین انہما علم طبیعیات اس قسم کے تاثر کو مفہوم عطا کرنے سے کوئی علاقہ نہیں رکھتا۔ یہ سب کچھ کسی نہ کسی طرح "باطن" سے ابھرتا ہے۔ لیکن ایسے انداز میں کہ ہم (یا حیوانات) اس کا شعور نہیں کر پاتے۔

یہی بات سب کے سب حسی ادراکات پر صادق آتی ہے۔ جانوروں کا معاصر بھی اس سے کچھ مختلف نہیں۔ ایک چوزہ زمیں پر پڑے ہوئے دانے کی بیضوی شکل سے زیادہ کچھ نہیں دیکھ پاتا۔ اسی طرح کسی شکاری پرندے کا سایہ، نیز مرغ ٹھونگیں مارنے میں خود سے برتر یا کمتر مغزوں کو دیکھتا ہے۔ الغرض چوزہ صرف وہ کچھ دیکھتا ہے جو چوزہ ہونے کی حیثیت میں اس کے لیے "بامعنی" ہے۔

نظام اعصاب، اور اس سے متعلق ادراکات و محسوسات، ایک "محل" بناتے ہیں جس کی ماہیت ہمارے لیے ہنوز کیسر ناقابل فہم ہے۔ اسے نہ تو ایک ترکیب مادی کی حیثیت سے سمجھنا ممکن ہے اور نہ خالص نفسیاتی حوالوں سے۔ یہ دونوں پہلو باہم ملغم ہو جاتے ہیں۔ نظام اعصاب کا

فہم تنہا طبیعیات کی مدد سے حاصل کرنا خارج از امکان ہے۔ صرف طبیعیات کام نہیں دے سکتی۔ کیونکہ افعال الاعضاء کے جننے عمل میں آن پر باطن اثر انداز ہوتا ہے۔ اور یہ باطن "کوئی مادی مائل نہیں۔ طبیعیات کی کتابیں ہمیں بتانے سے قاصر ہیں کہ با معنی پیکر" سے ہم کیا مراد لیں۔

روزمرہ کے نہایت سادہ تجربات اس چیز کی توثیق کرتے ہیں۔ اگر ہم ہر نوع کے احساسات و تاثرات، نیز قوت ارادی کے ان عمومی میلانات کو، جو عضلات کو حرکت میں لاتے ہیں، اختصار کی غرض سے "سائیکل" یا "انس" کا نام دے لیں تو یوں کہنا ہوگا کہ سائیکل کے ارتعاشات مادی نتائج پیدا کرتے ہیں۔ اپنے بارے میں اس حقیقت سے ہم بخوبی واقف ہیں۔ لیکن اس ضمن میں ہم حیوانات سے چنداں مختلف نہیں ہیں۔ ڈر کے نتیجے میں کیکنپی، یا اختلاج قلب پیدا ہو جاتا ہے۔ کسی قسم کا خوف، ہر دوران خون کو سلب کر لیتا ہے۔ لہذا ہم زرد پڑ جاتے ہیں..... رہ چند مثالیں شیخ محمد انصاری سے ہیں اس کے پس پردہ کونسی شے کا فرمایا ہے؟ یہ درست ہے کہ ابتدائے خوف سے لے کر اختلاج قلب تک، لاتعداد عضوی افعال اور طبیعی و کیمیائی عمل، دماغ، نظام اعصاب اور بالآخر عضلات قلب میں واقع ہوتے ہیں۔ لیکن عملاً جو کچھ ہوتا ہے وہ بڑی سادہ سی بات ہے۔ یعنی ایک نفسیاتی عمل۔ خوف — کے نتیجے میں — (کسی پیدہ سے طریق پر) — مادی اثرات پیدا ہو جاتے ہیں جو اتہائی شدید نوعیت بھی اختیار کر سکتے ہیں۔ خوف کو طبیعی قوتوں کے پیمانے پر کسی قوت کے طبیعی نتیجے کی حیثیت سے پیمائش میں لانا ممکن نہیں۔

چنانچہ ایک بار پھر یہی بات سامنے آئی کہ عالم طبیعیات اس سارے عمل میں ایک حد تک محکوم ہے۔ نتیجہ برنگلا کہ جانوروں میں، یعنی جاندار ہستیوں میں، جو سائیکل رکھتی ہیں طبیعیات کا اعتبار مطلق اور بھی محدود ہے۔ یہاں ایک تیسری نوعیت کا مرحلہ تاثرات — ایک قدم مزید آگے بڑھ کر — بناتی زندگی پر بھی تسلط رکھتا ہے۔ اور طبیعی و نباتی ہر دو انواع کے قوانین حیات پر تفوق حاصل کر سکتا ہے۔ یہ تیسرا مرحلہ "نفسی تاثرات" سے عبارت ہے۔

اس اعتبار سے حیوانی جسم خود کو ایک ایسی حالت میں پاتا ہے جو ان احوال سے مختلف ہے جن سے خالص نباتی زندگی کا توافق ہو سکتا ہے اس کا نظام اعصاب علی الخصوص — اور نظام اعصاب کی واسطے سے سارے کا سارا جسم — (جو نظام اعصاب سے الگ نہیں) —

حیاتیات کی ایک نئی سطح پر فائز ہو جاتا ہے۔ یا یوں کہہ لیجیے کہ "نفس" یا "سائیک" کی نعمت سے بہرہ ور ہو جاتا ہے۔

ہم اس بحث سے نتائج و قوانین نیز مادے کی حیاتیات کے مختلف مارچ کے مابین جو خطوطِ فاصلہ کیسے بنتے رہے ہیں انہیں ضرورت سے زیادہ باضابطہ تصور کر لینا مناسب نہ ہوگا۔ مابین مراحل بہت سے مرحلے موجود ہیں۔ اور ہر سطح پر زبردست استغنا بھی ہیں۔ چنانچہ وائرس جاندار اور بے جان کے مابین ایک مرحلے کی نمائندگی کرتے ہیں وہ جاندارانہ خصوصیات کا اظہار صرف اسی صورت میں کرتے ہیں جبکہ وہ زندگی کی بعض دوسری صورتوں میں منسلک ہو جاتے ہیں۔ الجا (ALGA) اور سیب کے درخت میں بے حد تفاوت ہے اور یہ تفاوت صرف حجم تک محدود نہیں..... ایک کینچوے کی حیاتِ باطنی — یاسائیک — بڑی سادہ و ابتدائی نوعیت کی اور ایک کھٹے کی سائیک سے بے حد مختلف ہوتی ہے۔ جمادی، نباتی اور حیوانی زندگی — (جس میں سائیک کا ظہور ہو چکا ہو) — کی یہ حدودِ فاصلہ ابھر کر، اور پھر پورا انداز میں صرف ترقی یافتہ جانوروں میں سامنے آتی ہیں۔

ہم از بسکہ ضروری سمجھتے ہیں کہ حیوان اور انسان کے مابین ایک واضح خطِ امتیاز کھینچیں خصوصاً اس لیے کہ یہ ایک رائج الوقت دستہ در بن چکا ہے کہ انسانی اور حیوانی رویے کو ایک ہی روشنی میں دیکھا جائے۔ (اور یہ ہمارے دور کے عمومی رجحان خود کشی کا ایک پہلو ہے)۔

اوزاروں کی ایجاد کو بالعموم انسانی وجود کی صبحِ اولیں سے تعبیر کیا جاتا ہے۔ بیور (BEAVER) مارموت (MARMOT) اور عنکبوت جیسے حیوانات کے ہندسی کمالات ان کے آزادانہ و بلا شرکت غیرے کمالات نہیں ہیں۔ یہ توجہی اعمال ہیں جو ان جانوروں کی ہیئت ترکیبی میں ایک جزو لا ینفک کے طور پر رکھ دیے گئے ہیں۔ چنانچہ ان کمالات کا موجود دراصل وہاں ہے جو ان حیوانات کا موجود ہے۔ ہم اُسے جاننے سے قاصر ہیں۔ ہاں البتہ بندر کی بعض نسلیں ایسی ہیں جن سے بعض حقیقی آزادانہ ایجادات کا ظہور مسلم ہے۔ ایک ORANG-UTAN نسل کے بن مانس کو ایک بوری سے جھونکھٹولا (HAMMOCK) بنانے کا خیال سنبھو گیا اور اُس نے بغیر کسی کے تلتے اُسے عملی شکل میں دے ڈالی۔ تاہم جیسا کہ ہم آگے چل کر دیکھیں ان باتوں سے انسان اور حیوان کا امتیاز ناند نہیں پڑتا۔

(باقی)